


ສະພາບການຊ່ວຍເຫຼືອປະຈຸບັນ – ໃນຊ່ວງ COVID-19

ໂຄງການໄດ້ດໍາເນີນຫຼາຍກິດຈະກຳສໍາລັບການປູກຝັງໃນລະດູແລ້ງນີ້ ແຕ່ເດືອນພະຈິກ ປີ 2019 ລວມມີການຝຶກອົບຮົມ, ການຈັດທັດສະນະສຶກສາ ແລະ ອື່ນໆ ຈົນຮອດກາງເດືອນມີນາ. ຫຼັງຈາກນັ້ນ, ກິດຈະກຳຂອງຄູ່ຮ່ວມງານຝ່າຍລັດໄດ້ຖືກຍຸດຊົ່ວຄາວພາຍໃຕ້ແຈ້ງການຂອງລັດທະບານກ່ຽວກັບການຕ້ານໂຄວິດ-19 ທີ່ອອກປະກາດໃນວັນທີ 30 ມີນາ. ພາຍໃຕ້ສະພາບການດັ່ງກ່າວ, ໂຄງການເຮົາກໍ່ຍັງໃຫ້ຄໍາແນະນໍາທາງເຕັກນິກໃຫ້ຊາວນາສໍາລັບການທໍາການຜະລິດກະສິກໍາໂດຍຜ່ານການສື່ສານທາງໂທລະສັບ. ໃນຈົດໝາຍແຈ້ງຂ່າວສະບັບນີ້ພວກເຮົາຈະລາຍງານສະຖານະການປະຈຸບັນຫຼັງຈາກທີ່ໄດ້ພະຍາຍາມ ແລະ ເຮັດວຽກບົນຂໍ້ຫຍຸ້ງຍາກດັ່ງກ່າວ.

1. ດ້ານການຕະຫຼາດ

① ຊາວນາສະໜອງດ້ານສະບຽງອາຫານພາຍໃນທ້ອງຖິ່ນ



ເຖິງວ່າຈະມີການຈຳກັດການເດີນທາງຂອງປະຊາຊົນເພື່ອການຕ້ານໂຄວິດ-19, ແຕ່ມີລາຍງານວ່າຊາວນາຜູ້ທີ່ໄດ້ຮັບການສະໜັບສະໜູນຈາກໂຄງການແມ່ນມີບົດບາດສໍາຄັນໃນການສະໜອງຜັກຢູ່ພາຍໃນແຂວງສະຫວັນນະເຂດ ແລະ ເຂດທ້ອງຖິ່ນ. ດຽວນີ້ບັນດາຊາວນາກໍາລັງມີລູກຄ້າຂາປະຈຳຜູ້ທີ່ຢາກໄປຢ້ຽມຊົມ



ການປູກຜັກຜັກໃນລະດູແລ້ງແມ່ນນໍາໃຊ້ນໍ້າຊົນລະປະທານ(ເຂດເຊສາລະລອງ) ຂາຍໂດຍກົງໃນຕະຫຼາດຊາວນາເອງ (ກຸ່ມໂພນສິມ)

ສວນຜັກເພື່ອຊື້ຜັກຈາກສວນ. ໂດຍສະເພາະ, ຊາວນາເຂດບ້ານໂພນສິມ ແລະ ເຊສາລະລອງ ໄດ້ດໍາເນີນການຜະລິດໂດຍອີງໃສ່ຄວາມຕ້ອງການຂອງຕະຫຼາດ, ມີການບໍລິຫານກໍານົດເວລາການຜະລິດ ແລະ ການຂະຫຍາຍເນື້ອທີ່ການຜະລິດ ທີ່ກໍາລັງເຮັດໃຫ້ກິດຈະກຳການຜະລິດຂອງພວກເຂົາ ແລະ ການສົ່ງເສີມການຂາຍດໍາເນີນໄປເລື້ອຍໆ.

② ການກະກຽມການປູກຝັງສໍາລັບລະດູຝົນ


ເຖິງແມ່ນວ່າຢູ່ພາຍໃຕ້ການໂຈະການເຄື່ອນໄຫວຫຼາຍກິດຈະກຳ, ຊາວນາທີ່ຖືກຊ່ວຍເຫຼືອໂດຍໂຄງການເຂົາເຈົ້າກໍາລັງກະກຽມການຜະລິດໃນຊ່ວງລະດູຝົນທີ່ຈະມາຮອດນີ້. ສໍາລັບການປູກຝັງໃນເຮືອນຮົ່ມທີ່ໂຄງການໄດ້ກະກຽມຕັ້ງແຕ່ເດືອນກຸມພາທີ່ຜ່ານມາ, ພ/ງລັດບໍ່ທັນມີໃຜສາມາດໄປສະໜາມໄດ້ໃນຊ່ວງຈຳກັດການເດີນທາງໃນເດືອນເມສານີ້. ເຖິງຢ່າງໃດກໍ່ຕາມ, ປະຈຸບັນນີ້ຊາວນາກໍາລັງສ້າງໂຄງຫຼັງຄາດ້ວຍຕົນເອງ ແລະ ຜ່າຢາງທີ່ໃຊ້ມຸ້ງນັ້ນແມ່ນຈະໄດ້ແຈກຢາຍໃນເດືອນພຶດສະພານີ້ຕາມທີ່ໄດ້ກໍານົດໄວ້. ເນື້ອທີ່ປູກຝັງໃນລະດູຝົນນີ້ຈະເພີ່ມຂຶ້ນເນື່ອງຈາກຊາວນາໄດ້ລູກຄ້າຂາປະຈຳມາຈາກລະດູການຜະລິດກ່ອນນີ້ ເຊິ່ງມັນເປັນກໍາລັງໃຈໃຫ້ຊາວນາທໍາການຜະລິດໃນຄັ້ງຕໍ່ໄປ.



ລອງຜັດລອງຖືກໃນທີ່ສຸດກັບມາມີລາຍຮັບ




ສໍາລັບການເລີ່ມຕົ້ນການປູກຝັງໃນເຂດເປົ້າຫາຍໃຫມ່, ການຝຶກອົບຮົມແມ່ນຈັດຕັ້ງໂດຍຊາວນາຜູ້ທີ່ມີຄວາມຊໍານານ



2. ດ້ານການສົ່ງເສີມ (ການປູກເຂົ້າ)

ໂຄງການກຳລັງດຳເນີນນະໂຍບາຍໃຫ້ກູ້ຍົມແນວພັນເຂົ້າ ແລະ ປຸຍເພື່ອຂະຫຍາຍເຕັກນິກການປູກເຂົ້າ. ໃນລະດູແລ້ງນີ້ (ເດືອນທັນວາ/ 2019-ມີນາ/ 2020), ມີທັງໝົດ 324 ຄົວເຮືອນ ໃນ 7 ເຂດຂອງ 5 ຕົວເມືອງທີ່ເຂົ້າຮ່ວມໂຄງການ. ເຖິງວ່າການຝຶກອົບຮົມດ້ານເຕັກນິກ 4 ຄັ້ງຄວນດຳເນີນໃນໄລຍະເວລາການປູກຝັງ, ໄດ້ແກ່ 1) ວິທີການນຳໃຊ້ປະຕິທິນການປູກ, 2) ການຄັດເລືອກແນວພັນ, 3) ການຫວ່ານກ້າ ແລະ ປັກດຳນາ 4) ການເກັບກ່ຽວ ແລະ ຮັກສາຫຼັງການເກັບກ່ຽວ, ການຝຶກອົບຮົມເຫຼົ່ານັ້ນ ສາມາດສຳເລັດກ່ອນມີນະໂຍບາຍຕ້ານ ໂຄວິດ-19. ນັບແຕ່ທ້າຍເດືອນມີນາ, ຊາວນາໄດ້ເລີ່ມເກັບກ່ຽວ ແລະ ພວກເຮົາຄາດຄະເນວ່າຈະໄດ້ຮັບຜົນຜະລິດຢ່າງຫຼວງຫຼາຍ.



ປູກເຂົ້າເພີ່ມຂຶ້ນເລື້ອຍໆ



ຄາດວ່າຈະໄດ້ຮັບຜົນດີ

3. ດ້ານຊົນລະປະທານ

ໂດຍການຊ່ວຍສະໜັບສະໜູນຈາກພະນັກງານກະສິກຳຂັ້ນເມືອງ, ແຂວງ. ກຸ່ມຜູ້ນຳໃຊ້ນ້ຳໄດ້ປະຕິບັດທຸກຢ່າງທີ່ຈຳເປັນສຳລັບການຄຸ້ມຄອງ, ເຊັ່ນແຜນການແຈກຢາຍນ້ຳຢ່າງເປັນລະບົບ, ຈັດການສິ່ງອຳນວຍຄວາມສະດວກ ແລະ ການຈັດການນ້ຳທີ່ເໝາະສົມ, ກ່ອນນະໂຍບາຍຕ້ານໂຄວິດ-19 ທີ່ປະກາດໃຊ້ໃນທ້າຍເດືອນມີນາ. ດັ່ງນັ້ນ, ພວກເຮົາສາມາດຫຼີກເວັ້ນຂໍ້ເສຍໃນດ້ານຊົນລະປະທານ ແລະ ການຄຸ້ມຄອງນ້ຳ. ຍ້ອນວ່າບັນຫາການແຈກຢາຍນ້ຳເຊື່ອມໂຍງເຂົ້າໃນການປູກເຂົ້າ ແລະ ພຶດຜັກຢ່າງມີປະສິດທິຜົນ, ເນື້ອທີ່ຊົນລະປະທານໃນເຂດໂຄງການກໍ່ໄດ້ມີການຂະຫຍາຍ, ເຊັ່ນ: ຢູ່ບ້ານສົມສະອາດ 191 ເຮັກຕາ(ໃນປີ 2019) ມາເປັນ 260 ເຮັກຕາ, ຢູ່ເຂດໜອງບົວຫຼວງ 59 ເຮັກຕາ(ໃນປີ 2019) ເຖິງ 100 ເຮັກຕາ.ເຮັກຕາ.



ບ້ານ ສົມສະອາດ ເມືອງໄຊບຸລີ



ໜອງບົວຫຼວງ ເມືອງຊົນນະບູລີ

ຄູ່ຮ່ວມງານຝ່າຍລັດຂອງໂຄງການ Savan PAD ໄດ້ສືບຕໍ່ສະໜັບສະໜູນຊາວນາເຖິງວ່າມີຂໍ້ຫຍຸ້ງຍາກດ້ານ ໂຄວິດ-19

ກິດຈະກຳດ້ານການຕະຫຼາດກຳລັງດຳເນີນໂດຍການຮ່ວມມືຈາກພະແນກກະສິກຳແຂວງ(ກປຂ) ແລະ ພະແນກອຸດສາຫະກຳ ແລະ ການຄ້າ (ອສຄ.ສຂ) ເພື່ອສະໜັບສະໜູນຊາວກະສິກອນໃນແຂວງສະຫວັນນະເຂດ



ນ. ພອນແກ້ວ/ກປຂ (ຊ້າຍ)



ນ. ຈະເລີນພອນ/ອສຄ.ສຂ (ຊ້າຍ)



ທ. ແສງຈິນ/ອສຄ.ສຂ (ຂວາ)

ໃນສະບັບຕໍ່ໄປ: ໃນສະບັບນີ້ເປັນສະບັບພິເສດແຕ່ຍ້ອນບັນຫາໂລກລະບາດໂຄໂລນາໄວຣັດເຂົ້າມາ. ຕໍ່ໄປແມ່ນຈະລາຍງານກ່ຽວກັບກິດຈະກຳການຕິດຕາມ ແລະ ປະເມີນຜົນ.

